

समाचार

कर लो मन से दोस्ती, आयोजन का हुआ समापन
(तीन दिवसीय आयोजन के समापन कार्यक्रम में पहुंची महापौर, कलेक्टर)



कोरबा 09 अप्रैल 2015 –प्रजापिता ब्रम्हाकुमारी ईश्वरीय विश्व विद्यालय कोरबा द्वारा आयोजित कार्यक्रम " कर लो मन से दोस्ती " का आज समापन किया गया। महापौर श्रीमती रेणु अग्रवाल एवं कलेक्टर श्रीमती रीना बाबा साहब कंगाले ने उक्त समापन समारोह में अपनी गरिमामय उपस्थिति प्रदान की।

छ.ग.रा.वि.उ.कम्पनी कोरबा पूर्व कालोनी स्थित सीनियर क्लब में 07, 08 एवं 09 अप्रैल 2015 को " कर लो मन से दोस्ती " कार्यक्रम का आयोजन प्रजापिता ब्रम्हाकुमारी ईश्वरीय विश्वविद्यालय कोरबा के आयोजकत्व में किया गया। 09 अप्रैल को उक्त महत्वपूर्ण आयोजन का समापन हुआ। महापौर श्रीमती रेणु अग्रवाल तथा कलेक्टर श्रीमती रीना बाबा साहब कंगाले ने समापन कार्यक्रम में अपनी उपस्थिति प्रदान की। इस मौके पर महापौर श्रीमती अग्रवाल एवं कलेक्टर श्रीमती कंगाले ने प्रजापिता ब्रम्हाकुमारी ईश्वरीय विश्वविद्यालय कोरबा के इस अभिनव प्रयास की सराहना की तथा माईण्ड मैनेजमेंट एण्ड मेडिटेशन पर आधारित कार्यक्रम " कर लो मन से दोस्ती " के इस तीन दिवसीय आयोजन को आमजन के लिए अत्यंत उपयोगी बताया तथा विश्वास व्यक्त किया कि ऐसे आयोजन आगे भी समय-समय पर आयोजित होते रहेगे। इस असवर पर प्रजापिता ब्रम्हाकुमारी ईश्वरीय विश्वविद्यालय कोरबा की प्रमुख रुकमणी दीदी, कांग्रेस नेत्री मंगल बुधिया आदि के साथ संस्था की सदस्यागण एवं आमनागरिक उपस्थित थे।